

فائده: دا مضمون د حضور ﷺ د حلئې مبارکې په ذیل کښی د کیدو د وچ نه د اول باب جزئ گرزول پکار وو مگر د ډیر اهتمام د وچ او بله دا چي دا معجزه او علامت د نبوت هم وو نو دی وچ نه جدا ذکر کیږي. مهر نبوت د حضور ﷺ په بدن مبارک باندی د پیدائش د وخت نه وو لکه چي فتح الباری د یعقوب ابن حسن په واسطه د حضرت عائشة د روایت نه نقل کړی دی، او د حضور ﷺ په وفات کښی چي کله د بعضو صحابه شک پیدا شو نو حضرت اسماء د مهر نبوت په نیش والی د وصال دلیل ونيوو چي په دغه وخت باقی نه وو پاتی شو، لکه چي مناوی دا قصه مفصله نقل کړې ده. پدی کښی اختلاف دی چي په مهر نبوت باندی څه لیکلی وو کنه، ابن حبان وغیره ددی تصحیح کوی چي پدی باندی (محمد رسول الله) لیک وو او بعضو روایاتو کښی دی چي پدی باندی (سر فانت منصور) لیک وو مطلب ئی دادی چي ته چرته ځی نو څه ستا مدد په کیږي. د بعضو اکبرو رائ دادی چي دا روایتونه د ثبوت درجه ته نه دی رسیدلی. امام ترمذی اته ۸ احادیث پدی باب کښی ذکر کړی دی.

حدثنا ابو رجاء قتيبة بن سعيد قال: حدثنا حاتم بن إسماعيل، عن الجعد بن عبد الرحمن قال: سمعت السائب بن يزيد يقول: ذهب بي خالتي إلى النبي صلى الله عليه وسلم فقالت: يا رسول الله، إن ابن اختي وجع. فمسح راسي ودعا لي بالبركة، وتوضأ، فشربت من وضوئه، وقمت خلف ظهره، فنظرت إلى الخاتم بين كتفيه، فإذا هو مثل زر الحجلة

۱- سائب ابن یزید فرمائی چي زه زما ترور (ماسی) د حضور ﷺ خواته بوتللم او عرض ئی وکه چي زما دا خور ئی ناجوره دی. حضور ﷺ زما په سر باندی لاس راڅکو او زما دپاره ئی د برکت دعا وکړه (بعض علماء فرمائی چي د حضور ﷺ په سر باندی لاس راڅکل ددی دلیل دی چي دده په سر تکلیف وو. لیکن د بنده ضعیف (حضرت شیخ الحدیث) په نزد څه داده چي دا لاس راڅکل د شفقت د پاره وو ځکه چي ۲ هجري ددوی پیدائش دی نو د حضور ﷺ د وصال په وخت هم ددوی عمر اته/نهه کالو نه زیات نه وو، دی وچ نه دا لاس راڅکل د شفقت وو لکه چي د بزرگانو معمول وی، او د علاج دپاری پری حضور ﷺ د اودس اوبه اڅکولی یا څه بل تجویز ئی افرمایه، خصوصاً د بخاری شریف د روایت نه دا معلومیری چي ددوی په خپو کښی څه تکلیف وو) او حضور ﷺ اودس افرمایه نو ما د حضور ﷺ د اودس اوبه اڅکلی (د حضور ﷺ دا اودس ممکن ده د خپل بل څه غرض دپاره وو لیکن ظاهره داده چي ددوی د دوائی او اوبه څکولو دپاره ئی اودس افرمایه) زه اتفاقاً د حضور ﷺ شاته اودریدم نو ما مهر نبوت ولیده چي د ډول د زونپو پشان وو (چي د کمتری د اځې برابر د اځې په شکل په هغه پرده کښی لگولی شوی وی چي د ډول دپاسه غوړولې کیږي). علماء ددی لفظ په ترجمه کښی مختلف شوی دی چي مائی دا ترجمه وکړه. بعضو خلکو بل شان ترجمه کړې ده لیکن امام نووی چي د مسلم شریف مشهور شارح دی ددی معنی له ترجیح ورکړې ده.

فائده: دلته د اودس د اوبو نه که د اودس باقی مانده اوبه مراد وی خو اشکال و اختلاف نشته خو که چري د اودس هغه اوبه مراد وی کومی چي د بدن نه جدا شی کومو ته چي ماء مستعمل وائی نو بیا هم دلته اشکال ځکه نشته چي د حضور ﷺ خو فضلات هم پاک وو لا پاتی مستعملی اوبه.

حدثنا سعيد بن يعقوب الطالقاني قال: حدثنا ايوب بن جابر، عن سماك بن [ص: 43] حرب، عن جابر بن سمرّة قال: «رايت الخاتم بين كتفي رسول الله صلى الله عليه وسلم غدة حمراء مثل بيضة الحمامة»

۲- حضرت جابر فرمائی چي ما د نبی ﷺ مهر نبوت د هغوی د دواړو اوکو مینځ کښ ولیدو چي د سر دانی پشان وو او په مقدار کښی د کمتری د اځې پشان وو.

فائده: د مهر نبوت په مقدار او رنگ کښی روایات مختلف دی امام قرطبی ئی داسی تطبیق کړې دی چي دا به کم زیات کیدو او رنگ به ئی هم بدلوو، د بنده ناچیزه (حضرت شیخ الحدیث) په نزد باندی بل شان تطبیق هم ممکن دی چي دا ټول په حقیقت کښی تشبیهات دی او تشبیه دهر سړی د خپل ذهن موافق

وی چی په حالت تقریبی باندی وی او د تقریب په اختلاف کښی اشکال نه وی د بنده په نزد دا توجیه ډیره مناسب ده۔

حدثنا أبو مصعب الهذلي قال: حدثنا يوسف بن الهاشون، عن أبيه، عن عاصم بن عمر بن قتادة، عن جدته ربيعة قالت: سمعت رسول الله صلى الله عليه وسلم، ولو شاء أن قبل الخاتم الذي بين كتفيه من قرب له لفعلت، يقول لسعد بن معاذ يوم مات: «اهتزله عرش الرحمن»

رُميته فرمائی چی ما نبی ﷺ په دی مضمون بیانولو واوریدو او زه دغه وخت د نبی ﷺ دومره نزدی ووم که ماغوخته نو مهر نبوت می خکولو شو هغه مضمون دادی چی حضور ﷺ د سعد په باره کښی دا فرمائیل چی د هغوی په مرگ باندی د الله تعالی عرش خوزیدل وو۔
فائده: په دی کښی اختلاف دی چی د عرش د حرکت څه وجه ده او څه معنی ده۔ مشهور قول هغه دی دکوم موافق چی ترجمه وکړی شوه۔ د بعضو خیال دادی چی د عرش د خوزیدو نه مراد عرش واله دی، بعضو په نزد باندی د عرش نه مراد د سعد تخت دی وغیره وغیره۔ مگر راجح اولی قول دی۔
 دا سعد ابن معاذ په غزو جلیل القدر صحابه کښی دی ددوی نور هم ډیر فضائل د حدیثو کتابونو کښی دی۔ د هجرت نه مخکښ نبی اکرم ﷺ حضرت مسعب ابن عمیر د تعلیم د پاره مدینه طیب ته راولیکل وو دهغوی په لاس مسلمان شو وو د خپل خاندان سردار وو ددی وچه دده د مسلمان کیدو سره ټول خاندان په هغه ورځ مسلمان شو، د ټولو نه اول چی کوم خاندان په مدینه کښی اسلام راوړی دی دا هغه خاندان دی په ۵ هجری کی ددوی وصال وشو د ۳۷ کالو په عمر کښی، اویا زه (۷۰۰۰) فرشتو ددوی په نماز جنازه کښی شرکت کړی وو لیکن ددی باوجود حدیث شریف کښی رازی چی د قبر لگ شان تنگی ددوی دپاره هم راغلی وه، ډیر د عبرت ځای دی بنده لره د عذاب قبر نه چرته هم امله کیدل ندی پکار، هر وخت توبه کول پکار ده۔ حضرت عثمان غنی به چی کله په قبر تیریدو نو دومره به ئی وژړل چی گیره مبارکه په پی لمده شوه، چا ورته ووی د دوزخ او جنت خبری خو هم کیکی تا خو دومره ندی ژړلی دوی و فرمائیل ما د حضور نه اوریدلی دی چی قبر د آخرت د د منزلونو نه اولی منزل دی څوک چی په دی کښی خلاص شی روستو ټول منزلونه ورته اسان شی او چی په دی کښی خلاصی نه مومی روستو منزلونه ددی نه ډیر گران وی۔

دغه شان ما د نبی ﷺ نه اوریدلی دی چی ما څومره منزلونه لیدلی دی په هغی کښی قبر د ټولو نه ډیری یری واله دی (مشکوٰۃ)۔ اللهم احفظنا منه۔ د حضرت امام ترمذی غرض دلته د سعد د قصی سره ندی بلکه په دی کښی د حضور ﷺ د مهر نبوت ذکر دی ددی وجهی نه ئی ذکر کړی، او د حضرت رُميته غرض د مهر نبوت په بیان کښی د نزدی والی دی، یعنی چی زه ډیره زیاده نزدی ووم چی دا مضمون می واوریدو، یعنی په اوریدو کښی د څه قسم غلطی احتمال نشته۔

حدثنا أحمد بن عبد الله الضبي، وعلي بن حجر، وغير واحد، قالوا: حدثنا عيسى بن يونس، عن عمر بن عبد الله مولى غفرة قال: حدثني إبراهيم بن محمد، من ولد علي بن أبي طالب قال: كان علي، إذا وصف رسول الله صلى الله عليه وسلم - فذكر الحديث بطوله - وقال: «بين كتفيه خاتم النبوة، وهو خاتم النبيين»

۴۔ ابراهیم ابن محمد چی د علی نوښته دی فرمائی چی حضرت علی چی به کله د حضور ﷺ صفات بیانول نو دا صفات به ئی بیانول او تیر شو چی حدیث ئی بیان کړو۔ ددی سره به ئی دا هم فرمائیل چی د حضور ﷺ د دواړو اوگو مینځ کښی مهر نبوت وو او دوی ﷺ خاتم النبیین وو۔
فائده: دا حدیث په مخکښ باب کښی مفصل تیر شو دی ځکه مختصر طور باندی دلته اشاره وکړی او چونکه پدی کښی د مهر نبوت ذکر وو ځکه ئی خاص طور ذکر وکړو۔ دا هغه حدیث دی چی د اول باب اتم نمبر کښی تیر شو دی۔

حدثنا محمد بن بشار قال: حدثنا ابو عاصم قال: حدثنا عزة بن ثابت قال: حدثني علباء بن احمريشكري قال: حدثني ابو زيد عمرو بن اخطب الانصاري قال: قال لي رسول الله صلى الله عليه وسلم: «يا ابا زيد، اذن مني فامسح ظهري»، فمسحت ظهره، فوقعت اصابعي على الخاتم قلت: وما الخاتم؟ قال: «شعرات مجتمعات

٥- علباء ابن احمريش فرمائي چي ماته عمرو بن اخطب صحابي دا قصه بيان كره چي يوه پيره حضور ﷺ ماته د ملا گرولو وفرمائيل ما د حضور ﷺ ملا گرولو شروع كړل نو اتفاقاً زما گوته په مهر نبوت باندې ولگيده - علباء فرمائي ما تري تپوس وكړو چي مهر نبوت څه شے وو دوي وفرمائيل د څو ويختو مجموعه وه -
فائده: داد اولنوروياتو خلاف ندې ځكه چي دهغه په طرفونو باندې ويخته هم وو چي دوي دلته صرف د هغه ذكر وكړو.

حدثنا ابو عمار الحسين بن حريث الخزاعي قال: حدثنا علي بن حسين بن واقد، قال حدثني ابي قال: حدثني عبد الله بن بريدة قال: سمعت ابي بريدة، يقول: جاء سلمان الفارسي إلى رسول الله صلى الله عليه وسلم حين قدم المدينة بمائدة عليها رطب فوضعها بين يدي رسول الله صلى الله عليه وسلم، فقال: «يا سلمان ما هذا؟» فقال: صدقة عليك وعلى اصحابك، فقال: «ارفعها، فإننا لا نأكل الصدقة» قال: فرفعها، فجاء الغد بمثله، فوضعها بين يدي رسول الله صلى الله عليه وسلم، فقال: «ما هذا يا سلمان؟» فقال: هدية لك، فقال رسول الله صلى الله عليه وسلم لاصحابه: «ابسطوا» ثم نظر إلى الخاتم على ظهر رسول الله ﷺ فأمّن به - وكان لليهود فاشتراه رسول الله ﷺ بكذا وكذا درهما، على ان يغرس لهم نخيلا، فيعمل سلمان فيه، حتى تطعم، فغرس رسول الله النخل الا نخلة واحدة، غرسها عمرٌو فحملت النخل من عامها ولم تحمل نخلة فقال رسول الله ﷺ ما شأن هذه النخلة؟ فقال عمر: يا رسول الله! انا غرستها، فنزعها رسول الله ﷺ فغرسها فحملت من عامه -

٦- بريده ابن الحصيب چي حضور ﷺ كله مدينه منورې ته تشريف راوړو نو سلمان فارسي يو دستر خوان راوړو چي پري تازه كهجورې وي، او د حضور ﷺ خدمت كښي ئي پيش كړي حضور ﷺ تپوس وكړو سلمان څنگه كهجورې دي؟ هغوئ عرض وكړو په تاسو او ستاسو په ملكرو باندې صدقه ده حضور ﷺ وفرمائيل مونږ خلق صدقه نه خورو زما د خوا نه ئي واخلي (دي كښي د علماء اختلاف دې چي مونږ خلق نه مراد څه دې - د بعضو په نزد د نبی ﷺ ذات دې او جمع لفظ باندې ئي تعبير تشريفا وكړو، د بعضو په نزد د انبياء جماعت مراد دې، بعضو په نزد باندې د حضور ﷺ خپلوان مراد دي چاته چي صدقه نشي وركولې - بنده (شيخ الحديث) په نزد باندې دا دريم احتمال راجح دې، او د علامه مناوي اعتراضات كوم چي په دريم احتمال باندې دي دومره وزني نه دي (دويمه ورځ باندې بيا داسي واقعه راغله چي سلمان د كهجورو يو خانك راوړو او د حضور ﷺ په تپوس ئي جواب وركړو دا ستاسو د پاره هديه ده حضور ﷺ صحابه ته ارشاد افرمايه لاسونه اوگده كئ (يعني خورئ) او حضور ﷺ پخپله هم وخوړلي، چنانچه بيجوري ددي تصريح كړيده - د سلمان فارسي دسي دوه ورځي راوړل په حقيقت كښي د حضور ﷺ د آقا جوړولو امتحان وو، ځكه چي سلمان د پخواني زماني په علماء كښي وو، يو نيم سل ١٥٠ او د بعضو په نزد درې نيم سوه ٣٥٠ كاله عمر ئي وو، دوي د حضور ﷺ په علاماتو كښي كوم چي په پخوانو كتابونو كښي وو دا هم ليدلي وو چي دوي ﷺ به صدقه نه خوري او هديه به قبلوي او ددوي ﷺ ددواړو اوگو مينځ كښي مهر نبوت دې - اولي دواړو علاماتو ليدلو نه وروستو بيا ئي د حضور ﷺ په ملا مبارك باندې مهر نبوت وليده نو مسلمان شو - (سلمان دغه وخت د بنو قريظه غلام جوړشو وو) حضور ﷺ دوي واغستو (مجارا ئي د اغستلو لفظ استعمال كړو ورنه دوي ئي مكاتب جوړكړي وو - مكاتب جوړول دي ته وائي چي آقا د غلام سره دا معامله وكړي چي كوم مقدار چي مقرر شي هغه وگټه او ادا كړه ته به ازاد ئي - او بدل كتابت ډير زيات

دراهمه مقرر شول) او ورسره دا هم چي سلمان به درې سوه کهجور لگوي او د هغه د ميوې نيولو پوري به د هغه خيال ساتي - نو نبی ﷺ هغه په خپل لاس مبارک باندې ولگولي د حضور ﷺ معجزه وه چي ټولو کهجورو په هغه کال باندې ميوه ونيوه صرف يوي وني ميوه ونه نيوله، تپوس نه روستو معلومه شوه چي دغه حضرت عمر په لاس باندې کړل شوې وه د حضور ﷺ د لاس نه وه، حضور ﷺ هغه راويستله او دوباره ئي وکړله د حضور ﷺ دا بله معجزه وه چي په موسمې ئي بوټي وکړلو وليگيدو او په هغه کال ئي ميوه ونيوه.

فائده: ددي حديث نه علماء ډير تحقيقات کړي دي - مثلاً چي دغه غلام وو نو دده صدقه او هديه صحيح وه کنه؟ نيز صدقه او هديه کيښي څه فرق دې وغيره وغيره - اوگده بحثونه دي د اختصار د وچه نه مو پريخوده.

البته ددي حديث نه د حضور ﷺ يو خاص معمول معلوم شو چي په هدايا کيښي به ئي خادمان او حاضرین شريکول، او دا د حضور ﷺ خاص معمول وو، په زرگونو واقعات د حديث په کتابونو کيښي ددي معمول ذکر شوي دي، دي مضمون کيښي د حضور ﷺ يو ارشاد هم نقل کيږي چي حضور ﷺ فرمائيل (الهدايا مشتركة) هديئې چي ورکولې کيږي نو ناست خلق پکښي شريک وي - محدثانه حيثيت سره ددي حديث په الفاظو کيښي اختلاف دې او کلام پکښي هم شته يعنې ضعيف دې مگر د مضمون په اعتبار سره د واقعاتو نه تائيد کيږي - دا خبره چي کوم قسم هديې مراد دي او ناستو خلقو نه څوک مراد دي ددي تفصيل پکار دې.

ملا علي قاري ليکهي چي يو شيخ له هديه راوړې شوه ناستو خلقو کيښي چا ووي الهدايا مشتركة هغوي ووي د شرکت خواېش مند نه يم وحدت خوښوم دا ټول ستا شول - هغه دومره مقدار وو چي دې صاحب اچتولې نه شو نو يو خادم ته ئي ووييل چي دا دده کور ته ورسوه، هغه ورسوو - دغه شان د امام ابو يوسف په مجلس کيښي دا واقعه راغله چي څه نقدې هديه پيش کړې شوه حاضرينو کيښي چا ووييل الهدايا مشتركة دوي وفرمائيل ددي نه خاص قسم هدايا مراد دي - دا ئي وفرمائيل او خادم ته ووييل دا يوسه او سنبهال ئي که -

علماء ليکهي چي دواړه واقع په خپل خپل باندې مناسب دي - د يو زاهد صوفي سره دا مناسب وو چي وې کړل او د يو فقيه سره دغه مناسب وو - او دا رشتيا دي چي ابو يوسف د فقهې مشهور امام دې که هغه داسي نوې کړې نو يوه شرعي مسئله به تري جوړه شوي وه او په هدايا کيښي به شرکت ضروري وو او امت ته به گرانه شوي وه - حضرت شاه ولي الله صاحب په خپل کتاب مبشرات او منامات کيښي ليکلي پدي کيښي ډير عجيبه واقعات دي بعض د هغه نه ئي د خپل والد صاحب واقعه هم ليکلي ده چي يوه پيره د طالب علمي په زمانه کيښي زما دا شوق پيدا شو چي هميشه روژې ونيسم ددي نه روستو د علماء د اختلاف د وچه نه ماته ترددو شو - په خوب کيښي مې د نبی ﷺ زيارت وشو حضور ﷺ يوه ډوډي راکړه خوا کيښي ابوبکر ووهغوي وفرمائيل الهدايا مشتركة ما ډوډي ورمخکښ کړه هغوي تري يوه ټکړه واغسته بيا عمر وفرمائيل الهدايا مشتركة ما ډوډي ورمخکښ کړه هغوي تري يوه ټکړه واغسته بيا عثمان وفرمائيل الهدايا مشتركة ما عرض وکړه که دا تاسو تقسيم کړئ نو دې فقير ته به څه پاتي شي -

حضرت سلمان فارسي جليل القدر صحابي دې حديث کيښي رازي چي کله د قرآن دا آيت (وَإِنْ تَوَلَّوْا يَسْتَبْدِلْ قَوْمًا غَيْرَكُمْ ثُمَّ لَا يَكُونُوا أَمْثَالَكُمْ) محمد ۳۸ نازل شو چي ترجمه يې داده که چرته تاسو (دايمان راوړلو نه) مخ اړوي نو الله تعالي به ستاسو په ځاي بل قوم راوي چي ستاسو پشان به نه وي - صحابه عرض وکړه د الله رسوله ﷺ دا به څوک وي چي زمونږ په ځاي راشي؟ حضور ﷺ د سلمان په اوگه باندې لاس راڅکلو وې فرمائيل دده قوم -

په يو حديث کيښي راغلي دي چي حضور ﷺ يو ځل ارشاد وفرمايه د هغه ذات قسم د چا په قبضه کيښي چي ځما ساه ده که چري ايمان په ثريا پوري زوړند وي نو د فارس څه خلقو به د هغه ځاي نه هم حاصل کړي وي - علماء ليکلي دي چي دا د امام اعظم په شان کيښي بشارت دې -

حضرت سلمان فارسي د خپل ايمان تفصيلي قصه بيانوي چي د حديث په کتابونو کيښي ذکر ده چي پکيښي دهغه علاماتو ذکر هم دې د کومو امتحان چي ئي اغسته وو -

فرمائی زہ د اصفهان د یوے علاقے اسیدونکے یم د هغه نوم (جے) وو، زما پلار د هغه علاقے مشر، سردار وو، او زما سرہ د هغه ډیره زیاته مینه وه، ما په خپل پخوانی مذهب مجوسیت کښی دومره کوشش کړې وو چی زه د آتش کډی محافظ جوړ شوم، زما پلار زه یو ځل خپل جائداد طرف ته ولیرلم، په لاره زما تگ د نصاریٰ په گرچه باندی وشو، زه د چکر دپاره هغه ته لارم، ما هغوی په مانځه باندی ولیده نو زما خوښ شو او د هغوی دین می خوشنول شروع کړه، ترمانښامه هلته ووم، د هغوی نه ما دا معلومات وکړل چی ددی دین مرکز کوم ځای دی؟ هغوی ووئیل د شام په ملک کښی دی. د شپې کور ته واپس رالم، کوروالو تپوس وکړو ما ټوله قصه بیان کړه، پلار ووی بچ دغه دین خه ندی ستا او ستا د مشرانو چی کوم دین دی دا خه دی.

ما وئیل چرته هم نه! دغه دین بهتر دی. د پلار سره زما یره پیدا شوه چی چرته لار نه شی دی وچ ئی زما په خپو کښی بیرئ و اچولی او زه ئی کور قید کړم، ما هغه عیسایانو ته سوال جواب ولیکل چی کله د شام نه قافله راشی (چی اکثر به تلل راتلل) نو ما خبر کړئ، څه سوداگر راغلل نو هغوی ماته اطلاع وکړه چی کله هغوی واپس کیدل نو ما د خپلو خپو بیرئ پری کړی او د هغوی سره شام نه لارم، هلته چی ورسیدم نو ما دا تحقیق وکړو چی ددی مذهب ډیر ماهر څوک دی؟ خلقو ووی چی په گرجه کښی فلان پشپ دی. زه د هغه خواته لارم ما ورته ووی زما ستاسو په دین کښی د داخلیدو رغبت دی، او ستاسو په خدمت کښی اسیدل غواړم، هغه منظوره کړه. زه د هغه سره په اسیدلو شوم، لیکن هغه خه سره راونه ختو. خلقو ته به ئی د صدق ترغیب ورکوو او څه چی به راتلل په خپله خزانه کښی به ئی جمع کول، غریبانو له به ئی څه نه ورکول.

هغه مړ شو او د هغه په ځای بل سره کینول شو چی د هغه نه بهتر وو او د دنیا نه بے رغبت وو. زه د هغه سره شوم زما د هغه سره محبت پیدا شو، بالاخر هغه هم د مرگ شو، ما هغه ته ووی ماته د چا خوته د پاتی کیدلو وصیت وکه! هغه ماته ووی زما په طریقه صرف یو سره دی هغه په موصل کښی اسیکی، ته د هغه خوته لار شه. زه د هغه خوته لارم او هغه ته می قصه واوروله، هغه په خپل خدمت کښی وساتلم، هغه هم بهترین سره وو. آخر کار هغه هم د مرگ شو ماتری تپوس وکړو چی چرته لارشم هغه ووی (نصیبین) ته لار شه. زه هلته لارم قصه می واوروله هغه ځان سره پاتی کړم. هغه هم خه سره وو. چی د هغه د مرگ وخت نزدی شو نو ما وې چرته لار شم وی (غموریا) کښی د فلانی کس خواته لار شه زه هلته لارم دغسے پاتې شوم هلته می دگتی دهندا هم شروع کړه چی د هغه په وچ زما سره خو غواگانی او بیزے جمع شوے. چی د هغه د وفات وخت شو ما ورته ووی وس چرت لار شم ده ووی په خدای قسم وس په دی طریقه په کومه چی مونږ یو څوک عالم ندی پاتی شوے، البته د نبی آخر الزمان د پیدا کیدو وخت نزدی شوے دی هغه به دین ابراهیمی باندی وی، په عربو کښی به پیدا کیری او د هغه د هجرت ځای داسی دی چی چرته د کهجورو پیداوار ډیر دی او دواړو طرفته ئی شکلنه زمکه ده، هغوی به هدیه خوری او صدقه به نه خوری، د دواړو اوگو مینځ کښی ئی مهر نبوت دی (ددی علاماتو د وچ نه سلمان تحقیق کوو) پس که ستا شوق وی نو هه زمکه ته ځان ورسوه. د هغه د انتقال نه وروستو د قبیلہ بنو کلب څه تاجرانو په دغه طرف راتلل وشو ما هغوی ته ووی که تاسو ما عربو ته بوزئ نو ددی په بدله کښی به تاسو له دا غواگانی او بیزے درکړم، دوی قبوله کړه، او زه ئی مکه مکرم ته راوستلم خو په ما ئی دا ظلم وکړو چی زه ئی غلام ظاهر کړم او خرڅ ئی کړم، ببینو قریظه یو یهودی زه واغستلم او د ځان سره ئی مدینه ته راوستلم د مدینه د لیدلو سره ما د هغه علاماتو په وجه چی ماته د غموریا ملگری (پادری) خودلی وی وپیژندله چی دا هغه ځای دی، زه هلته اسیدم چی دی کښی نبی ﷺ د مدینه منورے ته هجرت وفرمایه، حضور ﷺ دغه وخت قبا کښی تشریف فرما وو. ما چی خبر واوریدو نو چی څه زما سره ووامی غستل او پیش می کړم او عرض م وکه دا د صدق مال دی. حضور ﷺ پخپله ونه خوړلو او (فقیرانو) صحابه ته ئی وفرمائیل تاسو وخوړئ. ما په خپل زړه کښی ووی یو علامت خو پوره راوختو، بیا زه مدینه ته واپس رالم او څه م جمع کړل چی دیکښ نبی ﷺ هم مدینه ته راورسیده، ما څه (کهجورے او ډوډی) پیش کړه او عرض م وکړه هدیه ده، حضور ﷺ دهغه نه خوراک وکړو. ما په زړه کښی ووئیل دویم علامت هم پوره شو. دی نه وروستو پوره پیره زه حاضر شوم چی نبی ﷺ (د یو صحابی د جنازے په وجه) په بقیع کښی تشریف فرما وو، ما سلام وکړو او شا طرفته راتاؤ شوم هغوی ﷺ پوهه شو او د ملا نه ئی خادر لرے کړو. ما مهر

نبوت ولیده زه په جوش کښې په هغه ورپریتلم او خکلوو م او ژړل م - حضور ﷺ وفرمائیل مخه ته راشه، زه مخه ته رالم او ټوله قصه م بیان کړه -

دې نه وروستوزه د خپلې غلامې په کارونو کښې گیر ووم، یوه پیره حضور ﷺ وفرمائیل ته د خپل آقا سره د مکاتبت معامله وکه، ما ورسره معامله وکړه هغه دوه خیزونه بدل کتابت جوړ کړه: خلویښت اوقیه سره زر (یو اوقیه خلویښت درهمه وی او یو درهم درې خلور ماشه وی) دویمه دا چې درې سوه وڼه د کهجورو ولگوه او خیال ئې ساته تردی د خوراک شی، نو حضور ﷺ په خپل لاس مبارک ولگولی چې قصه ئې مذکوره ده، او اتفاقاً د چرته نه سره زر راغلل حضور ﷺ سلمان له ورکړل چې دا په خپل بدل کتابت کښې ورکه - دوی عرض وکړو حضور! دا په څنگه پوره شی هغه خو ډیر زیات مقدار دې - حضور ﷺ وفرمائیل الله ته گرانه نده پوره به ئې کړی، ما وویل او دهغه نه م خلویښت اوقیه هغه وتللی او ور م کړی (جمع الفوائد) - ددی قصه نه دا معلومه شوه چې د شمائلو په روایت کښې د حضور ﷺ د سلمان په باره کښې د اغستلو لفظ راوړل پدی وجه وو چې بدل کتابت ئې حضور ﷺ ادا کړې وو - خپل لاس سره ئې وڼه لگولی وی او د خپل طرف نه ئې سره زر ورکړی وو چې بدل کتابت مقرر وو - حضرت سلمان فرمائی د لسو نه زیاتو مالکانو په غلامې کښې پاتې شوې یم، غزه خندق کښې خندق د دده په مشورې سره کنستلې شوې وو، ورنه عربو کښې مخکښې نه د خندق دستور وو او نه چا پیژندو -

حدثنا محمد بن بشار قال: حدثنا بشر بن الوضاح قال: حدثنا ابو عقيل الدورقي، عن ابي نضرة العوفي قال: سألت ابا سعيد الخدري عن خاتم رسول الله صلى الله عليه وسلم - يعني خاتم النبوة - فقال: «كان في ظهرة بضعة ناشزة»

۷- ابو نضرة فرمائی چې ما د ابو سعيد خدری نه د مهر نبوت باره کښې تپوس وکړو نو دوی وفرمائیل چې د هغوی ﷺ په ملا باندې د غوښې یو راوتلی ټکړه وه -

حدثنا احمد بن المقdam ابو الاشعث العجلي البصري قال: اخبرنا حماد بن زيد، عن عاصم الاحول، عن عبد الله بن سرجس قال: اتيت رسول الله صلى الله عليه وسلم وهو في ناس من اصحابه، فدرت هكذا من خلفه، فعرف الذي اريد، فالتقى الرداء عن ظهرة، فرايت موضع الخاتم على كتفيه مثل الجمع حولها خيلان كأنها ثايليل، فرجعت حتى استقبلته، فقلت: غفر الله لك يا رسول الله، فقال: «ولك» فقال القوم: استغفر لك رسول الله صلى الله عليه وسلم؟ فقال: نعم، ولكم، ثم تلا هذه الآية (واستغفر لذنبك وللمؤمنين والمؤمنات) [محمد: 19]

۸- عبد الله ابن سرجس فرمائی چې زه د حضور ﷺ په خدمت کښې حاضر شوم - د حضور ﷺ سره دغه وخت مجمع وه، ما داسې د هغوی شاته چکر ولگوو (راوی شاید په دې ځای کښې چکر لگولو سره فعلی صورت بیان کړو) حضور ﷺ زما منشا باندې پوه شو او د ملا نه ئې خادر لری کړو - ما د نبوت مهر د هغوی د دواړو ټولو مینځ کښې د مټی هم شکل وو چې خلور واړه طرفته ئې خالونه وو چې د زخو پشان معلومیده - بیا زه د حضور ﷺ مخه ته راغلم او ما ورته وویل الله تعالی دی ستاسو مغفرت وکړی (یا الله تعالی ستاسو مغفرت کړې دې لکه چې سورة فتح کښې د الله تعالی ارشاد دې) حضور ﷺ وفرمائیل الله دی ستا هم مغفرت وکړی -

خلقو ماته وویل چې حضور ﷺ ستا دپاره د مغفرت دعا وکړه؟ ما وویل او او ستاسو ټولو د پاره هم ځکه چې الله تعالی حکم کړې دې چې: اے محمد! ﷺ د مغفرت دعا کوه د ځام دپاره هم او د مومنانو سړو دپاره هم او د مومنانو زنانو د پاره هم (ځکه حضور ﷺ د ټولو دپاره دعائې مغفرت وکړه) -